

# 18

## DEMOKRAZIJA U TRASPARENZA

Nemmnu f'politika u politiċi ta' responsabilità u kontabbiltà. Politiċi li jirrispondu għall-għemilhom u li jaraw li għemilhom ikun trasparenti.

### POLITIKA NADIFA

- 1 Inneħhu l-liġi tal-preskrizzjoni għall-politiċi dwar reati relatati mal-korruzzjoni.
- 2 Indaħħlu l-*Whistleblower Act*. Din tkun tipproteġi lil dawk kollha, inklużi uffiċjali pubbliċi u kumpaniji, li jista' jkollhom informazzjoni ġdida u fondata dwar każ jew każijiet biex jersqu 'l quddiem mingħajr biża' halli l-informazzjoni tiġi investigata fl-interess tal-poplu Malti.
- 3 Insahħu jdejn l-Awditur Ġenerali billi nagħtuh aktar poteri biex jinvestiga, speċjalment fil-każ ta' persuni li ma jkunux iridu jikkollaboraw. L-Awditur Ġenerali jkun jista' juża dawn il-poteri biex, jekk ikun il-każ, jerġa' jiftaħ każijiet passati fejn ma sabx għajjnuna minn xhieda kruċjali.

- 4 Indaħħlu Liġi tal-Finanzjament tal-Partiti. L-għan ikun li jiġi assigurat li flus li jkunu ġejjin direttament jew indirettament minn korruzzjoni, ma jiffinanzjawx Partiti u/jew politiċi individwali. Permezz ta' din il-liġi nimmiraw ukoll li nżidu t-trasparenza tal-Partiti u l-politiċi billi dawn ikunu mitluba jagħtu rendikont lill-pubbliku xieraq tal-istat finanzjarju tagħhom.

### NIGĠIELDU L-KORRUZZJONI

- 5 Inħarrxu l-pieni għal reati marbuta mal-korruzzjoni. Il-liġi tkun tinkludi wkoll il-konfiska tal-beni u assi ta' min jinstab hati.
- 6 Kull kumpanija internazzjonali li tkun trid tidhol għal kuntratti jew *tenders* Governattivi trid tiddikjara jekk tkunx ġiet *blacklisted* jew instabet hatja ta' korruzzjoni minn organizzazzjonijiet internazzjonali, bħal Bank Dinji, l-Unjoni Ewropea u l-Bank għall-Investment Ewropew, jew minn ġurisdizzjoni ta' pajjiż ieħor.